

**ຄຳນຳ**

ຄຳວ່າ “ພຣະຄຳພີ” ແມ່ນມາຈາກຄຳສັບພາສາກຼິກ biblia, ເຊິ່ງໝາຍເຖິງ “ປື້ມ” ສ່ວນປື້ມທຸກໜ້າທີ່ໄດ້ຜ່ານການຊົງເລືອກຈາກພຣະເຈົ້າ ເພື່ອເປີດເຜີຍໃຫ້ແກ່ມະນຸດແມ່ນໄດ້ຖືກບັນຈຸໄວ້ໃນພຣະຄຳພີ. ມີຫຼາຍຊື່ທີ່ຕັ້ງໃຫ້ພຣະຄຳພີມີ ເຊັ່ນ: “ພຣະຄຳສັກສິດ”; “ຖ້ອຍຄຳຂອງພຣະເຈົ້າ” ແລະ “ພຣະຄຳພີແຫ່ງຄວາມຈິງ.”

ມີປື້ມທັງໝົດ 66 ໜ້າໃນພຣະຄຳພີ. ໂດຍທົ່ວໄປເອີ້ນວ່າ: ພັນທະສັນຍາເດີມ, ພາກທຳອິດຂອງພຣະຄຳພີບັນຈຸ 39 ໜ້າ. ສ່ວນທີ່ຍັງເຫຼືອອີກ 27 ໜ້ານັ້ນເອີ້ນວ່າ ພາກພັນທະສັນຍາໃໝ່. ພຣະຄຳພີໄດ້ຖືກຂຽນຂຶ້ນໃນຊ່ວງໄລຍະເວລາຫຼາຍກວ່າ 1,500 ປີ ໂດຍມີຜູ້ຂຽນປະມານ 40 ຄົນ.

ເກືອບທັງໝົດຂອງພາກພັນທະສັນຍາເດີມແມ່ນຖືກຂຽນມາຈາກພາສາເຮັບເຣີທີ່ເປັນຕົ້ນສະບັບ ແລະພາກພັນທະສັນຍາໃໝ່ໄດ້ຖືກຂຽນເປັນພາສາກຣີກ. (ສ່ວນໜ້ອຍຂອງພາກພັນທະສັນຍາເດີມໄດ້ຖືກຂຽນເປັນພາສາອາຣາມິກ (Aramaic))

**ການຊົງເປີດເຜີຍ**

ພຣະຄຳພີແມ່ນ ການຊົງເປີດເຜີຍ (ນິມິດ) ຂອງພຣະເຈົ້າຕໍ່ມວນມະນຸດ. ພຣະເຈົ້າຊົງເປີດເຜີຍພຣະອົງເອງ ແລະພຣະປະສົງຂອງພຣະອົງຜ່ານທາງພຣະຄຳພີ. ອັກຄະສາວິກ ໂປໂລ ໄດ້ຂຽນວ່າ: “ພຣະອົງໄດ້ເປີດເຜີຍແຜນການອັນເລິກລັບຂອງພຣະອົງໃຫ້ຂ້າພະເຈົ້າໄດ້ຮູ້ແຜນການນັ້ນ” (ເອເຟໂຊ 3:3). ເມື່ອເຜີນຂຽນເຖິງສິ່ງທີ່ເຜີນໄດ້ຮັບຂ່າວປະເສີດ ໂປໂລໄດ້ກ່າວຕື່ມອີກ ວ່າ: “ດ້ວຍວ່າເຮົາບໍ່ໄດ້ຮັບຂ່າວປະເສີດຈາກມະນຸດ ຫຼືບໍ່ມີມະນຸດຄົນໃດສອນເຮົາ ແຕ່ເຮົາໄດ້ຮັບການເປີດເຜີຍໂດຍພຣະເຊຊູຄຣິດ” (ຄາລາເຕຍ 1:12). ພຣະເຈົ້າຊົງສະແດງພຣະອົງເອງ ແລະໄດ້ເປີດເຜີຍພຣະປະສົງຂອງພຣະອົງຕໍ່ໂປໂລ ແລະຜູ້ຂຽນປື້ມຄົນອື່ນໆ ໃນພຣະຄຳພີ.

ພຣະເຈົ້າໄດ້ຊົງເປີດເຜີຍພຣະອົງເອງ ແລະ ພຣະປະສົງຂອງພຣະອົງຕໍ່ຜູ້ຂຽນປື້ມໃນພຣະຄຳພີດ້ວຍວິທີໃດ? ພຣະອົງຊົງກ່າວກັບໂມເຊ “ໜ້າຕໍ່ໜ້າເໝືອນຄົນທີ່ລົມກັບໝູຂອງຕົນ.” ເອຊາຍາໄດ້ຮັບນິມິດຈາກອົງພຣະຜູ້ເປັນເຈົ້າ. ສາວິກຜູ້ທີ່ຕິດຕາມພຣະເຊຊູຄຣິດ ໄດ້ເຫັນໝາຍສຳຄັນ ແລະສິ່ງຈິງໆຫຼາຍຢ່າງ.

ອົງພຣະຜູ້ເປັນເຈົ້າໄດ້ກ່າວກັບໂປໂລຈາກສະຫວັນ. ດັ່ງນັ້ນ ພຣະເຈົ້າຊົງເປີດເຜີຍພຣະອົງເອງ ແລະພຣະປະສົງຂອງພຣະອົງໃຫ້ກັບຜູ້ຂຽນພຣະຄຳພີໃນຫຼາຍວິທີທີ່ແຕກຕ່າງກັນ.

**ການຊົງບັນດານໃຈ**

ມັນເປັນສິ່ງສຳຄັນຫຼາຍທີ່ຈະເຂົ້າໃຈແຮງບັນດານໃຈຂອງພຣະຄຳພີ “ພຣະຄຳພີທຸກຕອນໄດ້ຮັບການຊົງບັນດານໃຈຈາກພຣະເຈົ້າ ແລະເປັນປະໂຫຍດໃນການສອນ, ການກ່າວຕັກເຕືອນວ່າກ່າວ, ການປັບປຸງແກ້ໄຂໃຫ້ຖືກຕ້ອງ ແລະການອົບຮົມໃນທາງຊອບທຳ” (2 ຕີໂມທຽວ 3:16). ຂໍໃຫ້ສັງເກດວ່າ ມັນບໍ່ແມ່ນຜູ້ຂຽນໄດ້ຮັບການບັນດານໃຈ, ແຕ່ວ່າແມ່ນຖ້ອຍຄຳ (ພຣະຄຳພີ). ຄຳວ່າ “ການຊົງບັນດານໃຈ” ໝາຍຄວາມວ່າ ພຣະເຈົ້າຊົງມີອິດທິພົນທາງຈິດວິນຍານສູງຕໍ່ບັນດາຜູ້ຂຽນພຣະຄຳພີ ສະນັ້ນ ພວກເຂົາຈຶ່ງຂຽນຖ້ອຍຄຳຕ່າງໆທີ່ຊົງຖືກເລືອກໂດຍພຣະເຈົ້າ.

ມີແນວຄວາມຄິດທີ່ບໍ່ຖືກຕ້ອງຫຼາຍຢ່າງກ່ຽວກັບການຊົງບັນດານໃຈຂອງພຣະຄຳພີ. ບາງຄົນສອນວ່າມີພຽງບາງສ່ວນຂອງພຣະຄຳພີເທົ່ານັ້ນທີ່ຖືກບັນດານໃຈ, ແຕ່ 2 ຕີໂມທຽວ 3:16 ກ່າວວ່າ “ພຣະຄຳພີທຸກຕອນ.” ບາງຄົນເວົ້າວ່າ ຜູ້ຂຽນພຣະຄຳພີໄດ້ຮັບການຊົງບັນດານໃຈແບບເປັນທຳມະຊາດຄືກັນກັບນັກຂຽນຜູ້ຍິ່ງໃຫຍ່ອື່ນໆ ເຊັ່ນ: ຊາເກດສແປ, ໂຮມເມີ,ລັດທິຂົງຈີ້ ແລະ ອື່ນໆ. ເຖິງຢ່າງໃດກໍຕາມ,ພຣະຄຳພີໄດ້ກ່າວຢ່າງຊັດເຈນວ່າ “ໄດ້ຮັບການຊົງບັນດານໃຈຈາກພຣະເຈົ້າ” ແລະດ້ວຍເຫດນັ້ນມັນຈຶ່ງເປັນໜັງສືເໝືອນທຳມະຊາດ. ນອກຈາກນີ້ບາງຄົນຍັງສອນອີກວ່າ ພຣະເຈົ້າປະທານວິໄສທັດທາງຝ່າຍວິນຍານ ແລະຫຼັງຈາກນັ້ນ ຜູ້ຂຽນຈຶ່ງຂຽນເປັນຄຳເວົ້າຂອງພວກເຂົາເອງ. ເຖິງຢ່າງໃດກໍຕາມ, ຜູ້ທີ່ສອນເລື່ອງນີ້ແມ່ນຜິດພາດຢ່າງໜັກ.

ພຣະເຈົ້າບໍ່ພຽງແຕ່ຊົງປະທານຄວາມຄິດ ຫຼື ແນວຄິດຕ່າງໆ ແຕ່ຊົງປະທານຖ້ອຍຄຳ. ດັ່ງນັ້ນທຸກໆຄຳທີ່ຖືກຂຽນຂຶ້ນມາແມ່ນຖ້ອຍຄຳທີ່ຊັດເຈນທີ່ພຣະເຈົ້າປະສົງໃຫ້ຂຽນ. ຄວາມເຂົ້າໃຈທີ່ຖືກຕ້ອງກ່ຽວກັບແຮງບັນດານໃຈຈາກພຣະຄຳພີບາງເທື່ອຖືກເອີ້ນວ່າ “ຄວາມສົມບູນ, ແຮງບັນດານໃຈທາງວາຈາ”. ຄຳວ່າ "ຄວາມສົມບູນ" ໝາຍເຖິງ "ເຕັມ" ຫຼື "ຄົບຖ້ວນ" ພຣະຄຳພີທັງໝົດໄດ້ຮັບການຊົງປະທານໂດຍການຊົງບັນດານໃຈຈາກພຣະເຈົ້າ. ຄຳວ່າ "ວາຈາ" ຫລື "ໃນຖ້ອຍຄຳ." ຫຼື “ໂດຍຄວາມໝາຍຂອງຖ້ອຍຄຳ” ພຣະເຈົ້າໄດ້ຊົງປະທານຖ້ອຍຄຳທີ່ສະເພາະເຈາະຈົ່ງໃຫ້ກັບບັນດານັກຂຽນພຣະຄຳພີ ບໍ່ແມ່ນພຽງແຕ່ຄວາມຄິດ ຫລື ແນວຄິດ

## ຄຳຖາມທົບທວນ ບົດທີ 1 - ພຣະຄຳພີ

### ຖືກ ຫຼື ຜິດ

1. ຄຳເວົ້າທີ່ວ່າ "ໂດຍການເປີດເຜີຍນັ້ນ ພຣະອົງໄດ້ເຮັດໃຫ້ຂ້າພະເຈົ້າຮູ້ເຖິງຄວາມເລິກລັບ" ຖືກຂຽນໂດຍເປໂຕ.
2. 2 ຕີໂມທຽວ 3:16 ກ່າວວ່າ, "ພຣະຄຳພີທຸກຕອນຖືກຊົງປະທານໂດຍການເປີດເຜີຍຂອງພຣະເຈົ້າ."
3. ຄຳວ່າ "ພຣະຄຳພີ" ແມ່ນມາຈາກ ຄຳພາສາກຼີກທີ່ມີຄວາມໝາຍວ່າ "ປື້ມ".
4. ຜູ້ຂຽນພຣະຄຳພີໄດ້ຮັບຄວາມຄິດຂອງພຣະເຈົ້າແລ້ວຂຽນອອກມາເປັນຄຳເວົ້າຂອງພວກເຂົາເອງ.

### ຄຳຖາມແບບປາລະໄນ

5. ອັກຄະສາວິກໂປໂລກ່າວວ່າ ເພິ່ນໄດ້ຮັບຂ່າວປະເສີດຂອງເພິ່ນໂດຍ:
  - ກ. ການອ່ານພັນທະສັນຍາເດີມ
  - ຂ. ການລົມກັບເປໂຕ
  - ຄ. ການເປີດເຜີຍຂອງພຣະເຢຊູຄຣິດ
  - ງ. ການລົມກັນໜ້າຕໍ່ໜ້າກັບພຣະເຈົ້າ
6. ຄຳວ່າ "ແຮງບັນດານໃຈ" ໝາຍຄວາມວ່າ:
  - ກ. ພຣະເຈົ້າໄດ້ເລືອກເອົາບາງຄຳທີ່ຂຽນໂດຍບັນດານັກຂຽນພຣະຄຳພີ
  - ຂ. ພຣະເຈົ້າໄດ້ເລືອກທຸກຄຳ ທີ່ຂຽນໂດຍບັນດານັກຂຽນພຣະຄຳພີ
  - ຄ. ພຣະເຈົ້າໄດ້ກະຕຸ້ນບັນດານັກຂຽນພຣະຄຳພີ ແລະຊົງປະທານຄວາມຄິດແກ່ພວກເຂົາ
  - ງ. ພຣະເຈົ້າໄດ້ເປີດຄວາມຄິດຂອງຜູ້ຂຽນພຣະຄຳພີ ເພື່ອໃຫ້ພວກເຂົາຮູ້ຈັກຄວາມຄິດຂອງພຣະອົງ
7. ການເປີດເຜີຍຂອງພຣະເຈົ້າໄດ້ມາສູ່ມະນຸດ:
  - ກ. ໂດຍຜ່ານທຳມະຊາດ
  - ຂ. ໂດຍຜ່ານການອັດສະຈັນ
  - ຄ. ໂດຍຜ່ານນິມິດ
  - ງ. ໃນຫຼາຍວິທີທີ່ແຕກຕ່າງກັນ

### ຕື່ມໃສ່ຊ່ອງຫວ່າງ

8. ຊື່ອີກອັນໜຶ່ງສຳລັບພຣະຄຳພີຄື \_\_\_\_\_ ບໍລິສຸດ
9. ພຣະຄຳພີ \_\_\_\_\_ ໄດ້ຖືກຊົງປະທານໂດຍການຊົງບັນດານໃຈຈາກພຣະເຈົ້າ.
10. ພຣະເຈົ້າປະທານ \_\_\_\_\_ ໃຫ້ບັນດານັກຂຽນພຣະຄຳພີ, ບໍ່ແມ່ນພຽງແຕ່ຄວາມຄິດ ຫລື ແນວຄິດ

### ການສຶກສາຕໍ່ໄປ

2 ຕີໂມທຽວ 3:16, ປະຖົມມະການ 6:13; ອິບພະຍົບ

14: 1-2; ເອຊາຢາ 2: 1; ມັດທາຍ 10: 5 ;6;

ໂຣມ 11:13

2 ເປໂຕ 1:21, ຕີໂຕ 1: 2, 2 ໂກຣິນໂທ 2:17

ພຣະນິມິດ 19:13, ເຮັບເຮີ 4:12; ເຮັບເຮີ

7:25, ຢາໂກໂບ 1:21; ກິດຈະການ 17:31, ໂຍຮັນ 12:48

ໂຍຮັນ 3:12; ໂຍຮັນ 17:17; 2 ຕີໂມທຽວ 3:16,

ມາລະໂກ 12:35-36; ກິດຈະການ 1:16; ກິດຈະການ

28:25;

ເຮັບເຮີ 3:7.